

# गुप्ता ने निर्माणाधीन रोडवेज बस स्टैंड का कार्य देखा

जोधपुर, (कासं)। जिला कलेक्टर हिमांशु गुप्ता ने रविवार को निर्माणाधीन बस स्टैंड का अवलोकन किया व कार्य समयबद्धता व गुणवत्ता के साथ पूर्ण करने के आर एम आर डी सी के अभियंताओं को निर्देश दिए।

जिला कलेक्टर ने पावटा बस स्टैंड के चल रहे कार्य का अवलोकन किया। आर एम आर डी सी के प्रोजेक्ट डायरेक्टर दीपक भाटी ने जिला कलेक्टर को बताया कि इस बस स्टैंड के आधुनिक बस स्टैंड का कार्य तीन ब्लॉक में होगा। उन्होंने बताया कि 38 करोड़ की लागत से यह कार्य पूर्ण होगा। पहले ब्लॉक में छत, दूसरे ब्लॉक में फूटिंग लग रही व तीसरे ब्लॉक का कार्य बाद में शुरू होगा।

## सब्जी मण्डी की भूमि शीघ्र खाली सौंपने के निर्देश

जिला कलेक्टर ने सचिव फल सब्जी मण्डी डॉ. झुबेर सिंह को पावटा सब्जी मण्डी की भूमि खाली करके शीघ्र सौंपने के निर्देश दिए। इसी भूमि पर बस स्टैंड का तीसरा ब्लॉक बनेगा।

जिला कलेक्टर ने भद्रवासिया रोडवेज वर्कशॉप खाली करके कृषि विपणन बोर्ड को सौंपने के निर्देश दिए। उन्होंने वर्कशॉप प्रबंधक बी आर बेडा को इस संबंध में समय पर कार्यवाही करने के निर्देश दिए। उन्होंने कहा कि वर्कशॉप खाली होने पर फल सब्जी मण्डी पावटा से यहाँ पूरी तरह शिफ्ट हो सकेगी। इस अवसर पर अतिरिक्त जिला कलेक्टर द्वितीय राजेन्द्र कुमार डोंगा भी उपस्थित थे।



जोधपुर में जिला कलेक्टर हिमांशु गुप्ता ने निर्माणाधीन बस स्टैंड का अवलोकन किया।

# जस्टिस व्यास ने पुलिस थानों का निरीक्षण किया



राजस्थान राज्य मानव अधिकार आयोग के अध्यक्ष जस्टिस गोपाल कृष्ण व्यास ने पीपाडा शहर, मेडता सिटी व पुष्कर के पुलिस थानों का निरीक्षण किया।

जोधपुर, (कासं)। राजस्थान राज्य मानव अधिकार आयोग के अध्यक्ष जस्टिस गोपाल कृष्ण व्यास ने शनिवार को पीपाडा शहर, मेडता सिटी व पुष्कर के पुलिस थानों का निरीक्षण किया व वहाँ की व्यवस्थाएँ देखीं।

जस्टिस व्यास ने पुलिस थानों में पुरुष व महिला बंदी गृह का निरीक्षण किया एवं थानों के रोजनामचा, शास्त्रागार व भोजनालय का भी निरीक्षण किया। उन्होंने थाना अधिकारियों से वर्ष भर में दर्ज एफआईआर व कार्यवाही के बारे में जानकारी ली। उन्होंने थानों की नफरी बारे में भी पूछा। जस्टिस व्यास ने मेडता सिटी के सामुदायिक स्वास्थ्य केंद्र में भर्ती मरीजों से मुलाकात की। उन्होंने निःशुल्क दवाओं के संबंध में भी चिकित्सकों व मरीजों से चर्चा की।

जोधपुर, (कासं)। राजस्थान राज्य मानव अधिकार आयोग के अध्यक्ष जस्टिस गोपाल कृष्ण व्यास ने पीपाडा शहर, मेडता सिटी व पुष्कर के पुलिस थानों का निरीक्षण किया।

## फालना में अधिवक्ता भंडारी का स्वागत किया

फालना, (नि.सं.)। फालना उद्योग मंडल की ओर से रविवार को मंडल के कानूनी सलाहकार इन्दरराज भण्डारी वरिष्ठ अधिवक्ता का मंडल में कानूनी सलाहकार के रूप में अपनी सेवाएँ देने पर माला व साफा पटना कर उनका सम्मान किया गया।

मंडल के मुख्य कार्यकारी अधिकारी विमल जैन, पूर्व शिक्षा अधिकारी सुलेमान टांक, डॉ सुरेश

अग्रवाल, शांतिलाल सुराणा, मो युसुफ ने संबोधित किया। इस दौरान मंडल अध्यक्ष बहादुरसिंह खालसा, संचालक रामकिशोर गोयल, हेमन्त राणावत, शान्तिलाल कंसारा, नरेन्द्र सुथार ने श्रीमान् इन्दरराजजी भण्डारी को अभिनन्दन पत्र भेंट किया। उद्योगपति देवेन्द्र चौपडा, बस्तीमल मेहता, नरेन्द्र राणावत, उमेश शर्मा, सहित बड़ी संख्या में उद्योगपति उपस्थित थे।

## बीजू बकरो का वितरण

पिंडवाड़ा, (नि.सं.)। पशुपालन विभाग सिरोंही की ओर से माडा योजना के तहत पिंडवाड़ा तहसील के नितोडा भावरी नवी जमीन सहित गांवों के 30 पशुपालकों का चयन करके बकरो का निःशुल्क वितरण किया।

रविवार सुबह 11 बजे राजकीय पशु चिकित्सालय पिंडवाड़ा के प्रांगण में संयुक्त निदेशक सिरोंही डॉ. जगदीश प्रसाद बरबड, पशु चिकित्सा अधिकारी डॉ. परमानंद टेभूरकर, डॉ. संजीव भोसले की मौजूदगी में पशुपालकों को पशुपालन विभाग द्वारा माडा योजना

अंतर्गत तहसील पिंडवाड़ा के मांडा क्षेत्र के गांव के पशुपालकों को निःशुल्क उन्नत सिरोंही नस्ल के बीजू बकरो का वितरण किया गया। विभागीय अधिकारियों व कर्मचारियों की बैठक लेकर संयुक्त निदेशक द्वारा समस्त कार्मिकों को कृत्रिम गर्भाधान के लक्ष्यों की आपूर्ति करने के साथ साथ समस्त विभागीय योजनाओं के बारे में पशुपालकों को जानकारी देने हेतु निर्देशित किया। जिससे विभागीय योजनाओं से अधिक पशुपालकों को लाभान्वित किया जा सके।

## वैष्णव ब्राह्मण चतुःसम्प्रदाय सेवा संस्थान की बैठक हुई

सांचौर, (नि.सं.)। वैष्णव ब्राह्मण चतुःसम्प्रदाय सेवा संस्थान सांचौर की बैठक रविवार को ट्रस्ट के अध्यक्ष डॉक्टर उदाराम वैष्णव के आतिथ्य में संपन्न हुई।

बैठक में ट्रस्ट के सचिव एडवोकेट अशोक कुमार वैष्णव ने आंगतुक महानुभावों का स्वागत एवं गत बैठक में लिए गए प्रस्तावों का अनुमोदन करवाया। बैठक में आगामी 5 व 6 मार्च को सांचौर, चितलवाना तहसील स्तरीय स्नेह मिलन एवं प्रतिभा सम्मान समारोह के आयोजन के लिए विस्तृत चर्चा की गई। सर्वसम्मति से तय किया गया की 5 मार्च को सायं सुंदरकांड का पाठ, दीप यज्ञ एवं भजन संध्या का आयोजन रखा जाएगा। 6 मार्च को प्रातः आचार्य पूजन, सामाजिक परिचय, संतो महंतों के आशीर्वाचन तथा विद्वानों द्वारा समाज के रचनात्मक विकास के संबंध में वातावरण रखी जाएगी। समारोह में सत्र 2020-21 में उत्तीर्ण आठवीं, दसवीं बारहवीं बोर्ड के परीक्षार्थियों को प्रशस्ति पत्र एवं स्मृति चिन्ह के द्वारा सम्मानित किया जाएगा। साथ ही जिन युवक-युवतियों ने पिछले वर्ष किसी भी प्रकार की स्नातक अनुस्नातक या कोई भी प्रोफेशनल डिग्री को प्राप्त किया है, उन्हें भी सम्मानित किया जाएगा। बैठक में यह भी तय किया गया की समाज के सरकारी कर्मचारियों, विधेश प्रतिभाओं एवं जनप्रतिनिधियों का भी बहुमान किया जाये। सभी समाज बंधुओं से आव्हान किया गया कि इस समारोह के आयोजन हेतु चढावे की बोलियों में भाग लें व आर्थिक सहयोग प्रदान करें। आयोजन के लिए समितियाँ बनाईं।

बैठक में डॉ विष्णु दास वैष्णव, डॉ घनश्याम वैष्णव, गणपत दास वैष्णव, राधेश्याम ए.वैष्णव, कृष्ण दास केरिया, नरपत दास केरिया, करसनदास जानवी, मफतलाल हाडेचा, अशोक कुमार सिलोसन, बंशीदास धमाणा सहित बंधुओं ने उत्साह पूर्वक भाग लिया।

# सांसद देवजी पटेल ने केंद्रीय बजट पर चर्चा की



जालोर में सांसद देवजी एम पटेल ने सांसद सेवा केन्द्र में प्रेसवार्ता की।

फोटो-राष्ट्रदूत

जालोर, (कासं)। जालोर-सिरोंही सांसद देवजी एम पटेल रविवार को जिला मुख्यालय स्थित सांसद सेवा केन्द्र में प्रेसवार्ता कर प्रधानमंत्री नरेंद्र मोदी के नेतृत्व वाली केंद्र सरकार ने देश में आत्मनिर्भर अर्थव्यवस्था की तरफ किये जा रहे प्रयासों को लेकर योजनाओं और मूलभूत आवश्यकताओं के क्षेत्र में इस बार बजट में हर वर्ग एवं क्षेत्र में विशेष ध्यान दिया है। इस बजट से विकास में नये आयाम स्थापित होंगे।

उन्होंने बताया कि बजट में इस वर्ष भारत की विकास दर 9.2 प्रतिशत रहने का अनुमान लगाया गया है। सांसद देवजी एम पटेल ने वर्ष 2.22-23 के बजट पर अपनी प्रतिक्रिया देते हुए कहा की केंद्र सरकार ने इस वर्ष आजादी के 75 वर्ष होने पर अमृत महोत्सव के तहत आगामी 25 वर्षों की योजना को लेकर बजट बनाया है जिससे आजादी के सौ वर्ष पूर्ण होने पर स्वर्णिम भारत का सृजन होगा। इस बजट में चिकित्सा एवं स्वास्थ्य, किसानों, देश के आवागमन के साधनों, युवाओं, देश के आवागमन अवसरचंचना, रोजगार के लिए भी विशेष ध्यान दिया गया है। जल जीवन मिशन के तहत अब तक करीब 9 करोड़ ग्रामीण घरों में नल से जल

पहुंन्चने लगा है। इसमें से करीब 5 करोड़ से ज्यादा पानी के कनेक्शन जल जीवन मिशन के तहत पिछले 2 वर्षों में दिए गए हैं। बजट में घोषणा की गई है कि इस साल करीब 4 करोड़ ग्रामीण घरों को पानी का कनेक्शन दिया जाएगा। उन्होंने बताया कि बजट में घोषणा की है कि वर्ष 2022-23 में अस्सी लाख मकान बनाए जायेंगे, इसके लिए 48,000 करोड़ रुपये का आवंटन बजट में किया गया है। सरकार दश के सभी परिवारों को आवास देने के लिए काम कर रही है। इससे राजस्थान के जालोर सिरोंही जिलों में आवास वंचित लोगों को पीएम आवास मिलेगा। सांसद पटेल ने बताया कि किसान पर बोझ न पड़े। इसलिए सरकार ने इस बड़ी हुई कीमत को वहन किया। इस बजट में सब्सिडी को 79 हजार करोड़ से बढ़ाकर 1.5 लाख करोड़ रुपये किया गया है। बीते बजट में सरकार किसान रेल और किसान उड़ान की सुविधा सुनिश्चित की, अब किसान ड्रोन किसान का नया साथी बनने वाला है।

इस अवसर पर जालोर विधायक जोगेश्वर गर्ग, आहोर विधायक छगनसिंह राजपुरोहित, जालोर नगर अध्यक्ष सुरेश सोलंकी, नगर परिषद

उपसभापति अम्बालाल व्यास, जिला महामंत्री हरीश राणावत, सिरोंही जिला उपाध्यक्ष कालुम चोधरी, जिला मंत्री पृथ्वी सिंह देवकी, जिला प्रवक्ता मुकेश राजपुरोहित, आईटी जिला सोजक चंद्रकांत माली, परमानन्द भट्ट, पार्षद महेश भट्ट, नगर महामंत्री रतन सुथार, भाजयुमो नगर अध्यक्ष दिलीप भट्ट, नारायण भट्ट, परमवीर सिंह व पत्रकार बन्धु सहित कई जने उपस्थित थे।

पाली संवाददाता के अनुसार : पाली सांसद और पूर्व केंद्रीय राज्य मंत्री पीपी चौधरी ने शनिवार को पाली में मीडिया से मुखातिब हुए आत्मनिर्भर अर्थव्यवस्था के मुद्दे पर केंद्र सरकार का पक्ष रखा। उन्होंने कहा कि आत्मनिर्भर भारत की अर्थव्यवस्था में गरीब कल्याण की अनेकों योजनाओं के माध्यम से आमजन के जीवन स्तर को सुधारने का कार्य किया जाएगा। जनधन खाता, प्रधानमंत्री आवास योजना, घर-घर नल से 3.8 करोड़ घरों में 60000 करोड़ से पेयजल आपूर्ति योजना, रोजगार, बच्चों के स्वास्थ्य सुधार के लिए आंगनबाडियों की योजनाओं के साथ ही साथ डिजिटल भारत के अंतर्गत डिजिटल विश्वविद्यालय की स्थापना आदि की जानकारी दी।

# राजपुरोहित का स्वागत किया



जोधपुर में राजस्थान गौ सेवा आयोग के नवनियुक्त उपाध्यक्ष सुमेरसिंह राजपुरोहित का स्वागत हुआ।

जोधपुर, (कासं)। राजस्थान गौ सेवा आयोग के नवनियुक्त उपाध्यक्ष सुमेरसिंह राजपुरोहित का रविवार को जयपुर से जोधपुर पहुंचे। आते समय पाली, जोधपुर व बाडमेर जिलों में 24 से अधिक स्थानों पर विभिन्न संगठनों, समाजों व जनप्रतिनिधियों ने साफा व मालाएं पहनाकर जगह जगह गर्मजोशी के साथ स्वागत किया।

राजपुरोहित का पाली जिले में जैतारण में ब्लाक अध्यक्ष बाबूसिंह व प्रदीप राठौड़ खिनावाडा में अनेक लोगों ने, गुरानिया में पूर्व सरपंच भागीरथसिंह गरनिया व ग्रामीणों ने साफा व मालाएं पहनाकर अग्रगण्यत के साथ स्वागत किया। बिलाडा में नेता प्रतिपक्ष नगर पालिका व लाम्बा में बाबुलाल विश्रनोई

व कार्यकर्ताओं ने स्वागत किया। जोधपुर में झालामण्ड गांव में लूणी प्रधान वाटिका राजपुरोहित व ब्लाक अध्यक्ष हनुमानसिंह राजपुरोहित, कुडी हाउसिंग बोर्ड में गोपालसिंह, जेदुसिंह, विश्रनसिंह, देवीसिंह, राजपुरोहित ने स्वागत किया। डीपीएस सर्कल पर राजपुरोहित का डोल थाली के साथ स्वागत हुआ।

सेवाविवान्वित अतिरिक्त पुलिस अधीक्षक खुशालसिंह, डा. सोहन सिंह राजपुरोहित, विक्रम सिंह इंद्रा प्रधान बालेसर ने साफा व मालाओं से स्वागत किया। राजपुरोहित का रोहित प्रधान सुनीता राजपुरोहित, महावीर सिंह सुकराई, नारनाडी में पप्पुसिंह, राजसिंह, मोहनसिंह, गणपतसिंह, डोली में कानसिंह, मूलसिंह, सरवडी

## आजीवन सहयोग निधि व सक्रिय बूथ समिति पर चर्चा की

जालोर, (कासं)। भाजपा द्वारा चलाये जा रहे आजीवन सहयोग निधि कार्यक्रम व सक्रिय बूथ समिति निर्माण कार्यक्रम को लेकर भाजपा जिला कार्यालय में रविवार को भाजपा नगर मंडल जालोर की बैठक आयोजित हुई।

नगर महामंत्री व पार्षद दिनेश महावर ने बताया कि बैठक में कहीं महत्वपूर्ण विषयों पर चर्चा की गई। भाजपा जिला संगठन द्वारा महेंद्र मुणोत को स्थायी सोजक नियुक्त करने पर सभी ने स्वागत कर बधाई दी। बैठक जालोर विधायक जोगेश्वर गर्ग व नगर परिषद सभापति गोविंद टांक के मुख्य आतिथ्य में की गई। बैठक की अध्यक्षता नगर अध्यक्ष सुरेश सोलंकी ने की। बैठक में विशिष्ट अतिथि के नाते जिला महामंत्री हरीश राणावत, जिला कोषाध्यक्ष व मंडल स्थायी संजोक महेंद्र मुणोत उपस्थित थे। विधायक जोगेश्वर गर्ग ने संगठन की गतिविधियों के बारे में सभी कार्यकर्ताओं को बताया। गर्ग ने कहा कि भाजपा कार्यकर्ताओं की पार्टी है। भाजपा कार्यकर्ताओं के सहयोग से चलती है। इसमें हम सभी कार्यकर्ताओं का अंश दान रहता है। पार्टी द्वारा चलाये जा रहे आजीवन सहयोग निधि कार्य म में हम सब बढ़ बढ़कर अपनी सहभागिता निभाए। पार्टी की मजबूती के लिए एक आकारकर्ता का धन लगना जरूरी है। नगर परिषद सभापति गोविंद टांक ने कहा कि भाजपा में सभी कार्यकर्ता एक परिवार के सदस्य की तरह कार्य करते हैं। पार्टी द्वारा चलाए जा रहे अभियान कोई उत्सव से कम नहीं होता है हम सब भी अभियान को उत्सव की तरह मनाये। नगर अध्यक्ष सुरेश सोलंकी ने कहा कि सभी कार्यकर्ता मिलकर पार्टी द्वारा चलाए जा रहे सक्रिय बूथ समिति निर्माण व आजीवन सहयोग निधि में अपनी पूर्ण सहभागिता निभाएंगे। जिला महामंत्री हरीश राणावत ने सभी से अभियान में सहभागिता निभाने की बात कही। बैठक का संचालन नगर महामंत्री व पार्षद दिनेश महावर ने किया।

## महालक्ष्मी मंदिर में प्रतिष्ठा महोत्सव शुरू

सांचौर, (नि.सं.)। श्रीमाली ब्राह्मण समाज तहसील सांचौर द्वारा तीन दिवसीय महालक्ष्मी मंदिर प्रतिष्ठा महोत्सव श्रीमाली बगेचो, हवाई पट्टी के पास सांचौर में शुरू हुआ। प्राण जानकारों के अनुसार कार्यक्रम के प्रथम दिवस कलश यात्रा व शोभा यात्रा नगर में मुख्य गणेश की प्रतिमा, हनुमान जी की प्रतिमा, हाथी, दिशा देव, शिखर शेर की प्रतिमाओं, रथ, के साथ माताजी की झांकिया, परशुराम की झांकिया, राम सीता की झांकिया, ट्रेक्टरों में शोभायमान हुई।

रविवार को प्रतिष्ठा महोत्सव के पूर्व संध्या में महिलाओं द्वारा मेहंदी व शांठी का कार्यक्रम रखा गया। श्रीमाली ब्राह्मण समाज की महिलाओं द्वारा आराध्या देवी महालक्ष्मी माँ का रात्रिजोगा का भजन संध्या कार्यक्रम रखा गया। कार्यक्रम में समाज की महिलाओं एवं बालिकाओं सहित काफी बन्धुओं ने भाग लिया। जिसमें पंडित किशोर देवे, डा ललित द्विवेदी, दिनेश देवे, शम्भुप्रकाश शर्मा, दिलीप देवे, विष्णुदत्त शर्मा यजमान व आचार्य रहे। वही 14 फरवरी को प्रातः 11 बजे माँ महालक्ष्मी की प्राण प्रतिष्ठा कार्यक्रम आरम्भ होगा।

# खुहड़ी के रेतीले धोरों पर सांस्कृतिक उत्सव सजा



मरु महोत्सव की सांस्कृतिक सांझ में ख्यातनाम लोक कलाकारों ने अपनी प्रस्तुतियाँ दीं। फोटो-राष्ट्रदूत

जैसलमर, (नि.सं.)। मरु महोत्सव के अन्तर्गत रविवार रात खुहड़ी के रेतीले धोरों पर सजा सांस्कृतिक उत्सव खूब जमा। सैलानियों ने रेतीले धोरों पर भ्रमण करते हुए मखमली रेत के स्पर्श के साथ ही ऊँट गाडियों से रेत पर सफर की सफारी का लुफ उड़ाया।

इन सैलानियों के लिए रविवार की सांझ का मनमोहक दृश्य यादगार छाप छोड़ गया। जब एक ओर रेतीले धोरों के शिखर से सन सेते के मनमोहक नजारे का आनंद लिया। वहीं सृज के

दलने के बाद चाँदनी रात तले मीलों तक पसरे रेत के समन्दर में बही सांस्कृतिक सरिताओं में जमकर गोते लगाए। खुहड़ी के रेतीले धोरों पर मुम्बई के कबीर कैफे द्वारा शानदार भजनों की प्रस्तुति की गई एवं इन लोक कलाकारों ने "मत कर माया का अहंकार", "मन लागों रे मेरों यार फकीरी में", "दो दिन की जिन्दगी है, दो दिन का मेला" तथा "घट-घट में पंछी बोलात है" भजनों की शानदार प्रस्तुति कर पूरे वातावरण



कलाकारों ने कबीर की वाणी को लोक वाद्यों की संगत के साथ पेश किया। फोटो-राष्ट्रदूत

कुमार, सैन्य अधिकारी, जिला रसद अधिकारी अश्विनी गुर्जर, क्षेत्राध्यक्ष एवं पर्यटक उपस्थित थे। इंडी म्यूजिक - बैण्ड कबीर कैफे के संस्थापक एवं जाने-माने गायक नीरव आर्य एवं साथी कलाकारों ने कबीर की वाणी को लोक वाद्यों की संगत के साथ लय-ताल और तरबुज में पेश कर माहौल को खुशनुमा बनाते हुए ऊँचाइयों प्रदान कीं। कबीर की जीवन और जगत के परम सत्य को पूरी बेबाकी से उद्घाटित

करती वाणी के अद्भुत गायन ने आध्यात्मिक और नैतिक समन्दर में गोते लगाने को लालायित कर दिया। सांस्कृतिक सांझ में गुणसार एण्ड पार्टी के ख्यातनाम लोक कलाकारों द्वारा "केसरिया बालम आओ नो पधारो म्हारे देश" एवं गोरबन्ध राजस्थानी गीतों की प्रस्तुति कर पूरे माहौल को मरु लोक संस्कृति से रूबरू कराया। दब के सूफी लोक कलाकार सकूर खाँ ने "सवाली हूँ न वाली हूँ, इस्क में तेरे भर न जाऊँ" गानों की शानदार प्रस्तुति की, वहीं निशी

सिंह एण्ड पार्टी ने ब्रज भूमि के होली के अवसर पर गाने वाले फागुनी गीतों की बारिश कर पूरे माहौल को होली के रंग-रस में डूबो दिया। मेहमानों की डोल-नागाडों के नादों और लोक वाद्यों की सुमधुर स्वर लहरियों से अगवानी और स्वागत किया गया। खुहड़ी के रेतीले धोरों के बीच बने आयोजन स्थल पर सजे-धजे ऊँटों और ऊँट गाडों से लाने का प्रबन्ध देखकर खुहड़ीवासियों की मेहमानवाजी ने सैलानियों की अभिभूत कर दिया।

## शिविर लगा

जोधपुर, (कासं)। कलेक्टर हिमांशु गुप्ता ने हनुवंत स्कूल शास्त्री नगर के प्रांगण में रोटीर क्लब द्वारा आयोजित कृत्रिम हाथ लगाने के शिविर का रविवार को अवलोकन किया।

रोटीर क्लब द्वारा आयोजित इस शिविर में जयपुर से आई आरसीआई की टीम के देखरेख में 125 कृत्रिम हाथ लगाए गए। हाथ लगाने से लाभार्थी बडे खुश थे।